

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



អនុស្សរណៈនៃការយោគយល់គ្នាវិវាទ

សាកលវិទ្យាល័យជាតិបាត់ដំបង

និង

វិទ្យាល័យ តេជោ ហ៊ុន សែន ជាំក្សាន្ត

**ស្តីពីកិច្ចសហប្រតិបត្តិការទៅវិញទៅមក
លើវិស័យសិក្សាអប់រំ និងមន្ត្រីបណ្តុះបណ្តាល**

សាកលវិទ្យាល័យជាតិបាត់ដំបង តំណាងដោយ **ឯកឧត្តម សុខ យន** សាកលវិទ្យាធិការ
សាកលវិទ្យាល័យជាតិបាត់ដំបង និងវិទ្យាល័យ តេជោ ហ៊ុន សែន ជាំក្សាន្ត តំណាងដោយ**លោក
វ៉ា ម៉ៅ** នាយកវិទ្យាល័យ តេជោ ហ៊ុន សែន ជាំក្សាន្ត (ហៅកាត់ថា “គូភាគី”) ។

គូភាគី បានព្រមព្រៀងគ្នា ជូនខាងក្រោម៖

គោលបំណង

ក្នុងស្មារតីយោគយល់ និងផលប្រយោជន៍ជាតិ សាកលវិទ្យាល័យជាតិបាត់ដំបង និងវិទ្យាល័យ
តេជោ ហ៊ុន សែន ជាំក្សាន្ត ព្រមព្រៀងចុះហត្ថលេខាលើកិច្ចសហប្រតិបត្តិការកាត់ដៃគូលើការងារអប់រំ និង
ស្រាវជ្រាវសម្រាប់សិស្សានុសិស្ស និងនិស្សិត។

គោលបំណងនៃអនុស្សរណៈយោគយល់គ្នានេះគឺធ្វើឡើងដើម្បី៖

- ក. ពិនិត្យមើលលទ្ធភាពក្នុងការផ្តល់ឱកាស និងជំរុញដល់សិស្សានុសិស្សក្នុងការសិក្សាបន្តថ្នាក់
ឧត្តមសិក្សា។
- ខ. ពិនិត្យមើលលទ្ធភាពក្នុងការបញ្ជូន/ទទួលនិស្សិតចុះធ្វើកម្មសិក្សាដែលផ្តល់ផលប្រយោជន៍ដល់គូភាគី។

- គ. ពិនិត្យមើលលទ្ធភាពក្នុងការសហការស្វែងរកគម្រោងអភិវឌ្ឍន៍ ឬគម្រោងវិនិយោគ។
- ឃ. បញ្ជូនសិស្សានុសិស្សមកទស្សនកិច្ចសិក្សា និងរៀនបំប៉នមុខវិជ្ជានានា ពាក់ព័ន្ធនឹងការប្រឡងសញ្ញាបត្រមធ្យមសិក្សាទុតិយភូមិ។
- ង. ប្រើប្រាស់បណ្ណាល័យ កីឡដ្ឋានបាល់ទាត់ និងអាងហែលទឹករបស់សាកលវិទ្យាល័យជាតិបាត់ដំបង។
- ច. សហការចូលរួមនិងរៀបចំសន្និសីទសិក្ខាសាលា និងព្រឹត្តិការណ៍នានា។

លក្ខខណ្ឌនានាសម្រាប់សកម្មភាពនៃកិច្ចសហប្រតិបត្តិការខាងលើនេះ នឹងត្រូវព្រមព្រៀងគ្នាក្នុងទម្រង់ជាកិច្ចសន្យាដែលនឹងត្រូវចុះហត្ថលេខាដោយគូភាគីមុនដំណើរការសកម្មភាពនោះ។ ក្នុងករណីមានការព្រមព្រៀងដែលមានធនធាននានាសម្រាប់គាំទ្រ ត្រូវបញ្ជាក់ឱ្យបានច្បាស់លាស់នៅក្នុងកិច្ចសន្យានៃសកម្មភាពនោះ ។

សុពលភាព

អនុស្សរណៈនៃការយោគយល់នេះមានសុពលភាពរយៈពេល ០៥(ប្រាំ)ឆ្នាំ ដោយគិតចាប់ពីថ្ងៃចុះហត្ថលេខានេះតទៅ និងត្រូវបានបន្តសុពលភាពដោយស្វ័យប្រវត្តិ ប្រសិនបើគ្មានការស្នើបញ្ចប់អនុស្សរណៈយោគយល់គ្នានេះដោយភាគីណាមួយ។ អនុស្សរណៈនៃការយោគយល់នេះអាចនឹងត្រូវបានបញ្ចប់ ក្នុងករណីភាគីណាមួយជូនដំណឹងជាលាយលក្ខណ៍អក្សរទៅភាគីម្ខាងទៀតយ៉ាងហោចណាស់រយៈ ០៣ (បី)ខែ មុនកាលបរិច្ឆេទនៃសុពលភាព ដោយមានការឯកភាពពីគូភាគី។

ការរៀបចំមធ្យោបាយទំនាក់ទំនង

សម្រាប់គោលបំណងនៃកិច្ចសហការក្នុងការអនុវត្តអនុស្សរណៈយោគយល់គ្នានេះ មធ្យោបាយទំនាក់ទំនង មានដូចខាងក្រោម៖

១. សម្រាប់សាកលវិទ្យាល័យជាតិបាត់ដំបង

- ការិយាល័យ៖ អន្តរជាតិ និងទំនាក់ទំនងសាធារណៈ
- ទូរស័ព្ទ៖ ០១២/០១០ ៧១១ ៨៦៦
- អាសយដ្ឋាន៖ ផ្លូវជាតិលេខ២ ប្រាំ សង្កាត់ព្រែកព្រះស្តេច ក្រុងបាត់ដំបង ខេត្តបាត់ដំបង។

២. សម្រាប់វិទ្យាល័យ គេដោ ហ៊ុន សែន ជាំក្សាន្ត

- ការិយាល័យ៖ ទីចាត់ការវិទ្យាល័យ
- ទូរស័ព្ទ៖ ០៩៧ ៩៦០ ៩៤៩១
- អាសយដ្ឋាន៖ ភូមិគោកស្រឡៅ ឃុំជាំក្សាន្ត ស្រុកជាំក្សាន្ត ខេត្តព្រះវិហារ។

អវសានបញ្ញត្តិ

អនុស្សនៈនៃការយោគយល់នេះអាចធ្វើការកែប្រែ ក្នុងករណីមានការយល់ព្រមជាលាយលក្ខណ៍
អក្សរពីភាគី និងចុះហត្ថលេខាលើ០២ (ពីរ)ច្បាប់ជាភាសាខ្មែរ ដោយភាគីនីមួយៗទទួលបាន០១ច្បាប់។

សាកលវិទ្យាល័យជាតិបាត់ដំបង



ឯកឧត្តម សុខ យន

សាកលវិទ្យាធិការ

កាលបរិច្ឆេទ៖ 25 / 11 / 21

វិទ្យាល័យ គេងា ហ៊ុន សែន ជាំក្សាន្ត



លោក ត៉ា ម៉ៅ

នាយកវិទ្យាល័យ

កាលបរិច្ឆេទ៖ 25 / 11 / 21